

പതിമൂന്നാം കേരള നിയമസഭ
പത്താം സമ്മേളനം

നക്ഷത്രചിഹ്നമിടാത്ത ചോദ്യം നം. 3290

29.1.2014-ൽ മറുപടിക്ക്

നഗരങ്ങളിലെ ആധുനിക മാലിന്യ സംസ്കരണ പ്ലാന്റുകളിൽ നിന്നും വൈദ്യുതി

ചോദ്യം

ഉത്തരം

ശ്രീ. തേറമ്പിൽ രാമകൃഷ്ണൻ
 „ കെ. അച്യുതൻ
 „ ആർ. സെൽവരാജ്
 „ എം. എ. വാഹീദ്

ശ്രീ.മഞ്ഞളാംകുഴി അലി
 (നഗരകാര്യവും ന്യൂനപക്ഷക്ഷേമവും
 വകുപ്പു മന്ത്രി)

എ) നഗരങ്ങളിൽ ആധുനിക മാലിന്യ സംസ്കരണ പ്ലാന്റുകൾ സ്ഥാപിക്കാൻ എന്തെല്ലാം നടപടികൾ സ്വീകരിച്ചിട്ടുണ്ട് ; വിശദമാക്കുമോ ;

എ) ശരിയായ രീതിയിലുള്ള മാലിന്യ സംസ്കരണവും നിർമ്മാർജ്ജനവും നടത്താത്തതുമൂലം ഉണ്ടായിട്ടുള്ള പരിസ്ഥിതി പ്രശ്നങ്ങൾ രൂക്ഷമായിട്ടുള്ള പ്രധാന നഗരസഭകളിൽ നവീന രീതിയിലുള്ള ഖരമാലിന്യ സംസ്കരണ പ്ലാന്റുകൾ വിശേഷിച്ചും മാലിന്യത്തിൽ നിന്നും വൈദ്യുതി ഉൽപാദിപ്പിക്കാൻ കഴിയുന്ന തരത്തിൽ തിരുവനന്തപുരം, എറണാകുളം, എന്നീ നഗരസഭകളിൽ സ്ഥാപിക്കാൻ സർക്കാർ നയപരമായ തീരുമാനം എടുക്കുകയും ആയത് പബ്ലിക്-പ്രൈവറ്റ് പാർട്ട്ണർഷിപ്പ് അടിസ്ഥാനത്തിൽ സ്വകാര്യ പങ്കാളിത്തത്തോടെ നടപ്പിലാക്കുന്നതിന് നടപടികൾ എടുത്തിട്ടുണ്ട്. ഇതിന്റെ ഭാഗമായി തിരുവനന്തപുരം നഗരസഭയിൽ ഒരു പൈലറ്റ് പ്രോജക്ടും കോട്ടയം, എറണാകുളം, തൃശൂർ, കോഴിക്കോട്, കണ്ണൂർ എന്നീ നഗരസഭകളിൽ ആധുനിക സാങ്കേതിക വിദ്യ ഉപയോഗപ്പെടുത്തി മാലിന്യ സംസ്കരണ പ്ലാന്റ് സ്ഥാപിക്കുന്നതിലേക്ക് പരിചയ സമ്പന്നരായ ഏജൻസികളിൽ നിന്നും യോഗ്യതാ നിർണ്ണയ ദർഘാസ് ക്ഷണിക്കുകയുണ്ടായി. തിരുവനന്തപുരത്ത് പ്ലാന്റ് സ്ഥാപിക്കുന്നതിന് KSIDC-യെ ചുമതലപ്പെടുത്തുകയും കൊച്ചിയിൽ പ്ലാന്റ് സ്ഥാപിക്കാനായി കൊച്ചി നഗരസഭയെ സഹായിക്കാനായി KITCO-യെ ട്രാൻസാക്ഷൻ അഡ്വൈസറായി നിയമിക്കുകയും ശുചിത്വ മിഷനെ സാങ്കേതിക സഹായം നൽകാനായി ചുമതലപ്പെടുത്തിയും നടപടികൾ കൈക്കൊണ്ടുവരുന്നു.

ബി) ഈ പ്ലാന്റുകളുടെ സവിശേഷതകൾ എന്തെല്ലാം ; വിശദമാക്കുമോ ;

ബി) പൂർണ്ണമായും കവർ ചെയ്യപ്പെട്ട ഒരു ഷോപ്പിംഗ് മാൾ പോലെ പ്രവർത്തിക്കുന്നതും, മലിനജലം ഉണ്ടാക്കാത്തതും, ദുർഗന്ധം വമിക്കാത്തതും, വായു-മലിനീകരണം ഉണ്ടാക്കാത്തതും, സാനിട്ടറി ലാൻഡിൽ ആവശ്യമില്ലാത്തതുമായ പ്ലാന്റ് സ്ഥാപിക്കുന്നതിനാണ് വിഭാവനം ചെയ്തിരിക്കുന്നത്.

സി) ഈ പ്ലാന്റുകളുടെ പ്രവർത്തനത്തിനുള്ള ടെണ്ടർ നടപടികൾ ഏത് ഘട്ടത്തിലാണ് ;

സി) ടെണ്ടർ നടപടികൾ ആരംഭിച്ചിട്ടില്ല.

ഡി) ഈ പ്ലാന്റുകളിൽ നിന്ന് വൈദ്യുതി ഉൽപ്പാദിപ്പിക്കുന്ന കാര്യം പരിഗണനയിലുണ്ടോ ; വിശദാംശങ്ങൾ എന്തെല്ലാം ;

ഡി) } പ്രതിദിനം 35 ടൺ സംസ്കരിക്കാവുന്ന പ്ലാന്റിൽ നിന്നും 3.2 മെഗാവാട്ട് വൈദ്യുതി ഉൽപ്പാദിപ്പിക്കാനാണ് ലക്ഷ്യമിട്ടിരിക്കുന്നത്.
& }
ഇ) }

ഇ) എത്ര മെഗാവാട്ട് വൈദ്യുതിയാണ് ഉൽപ്പാദിപ്പിക്കാനുദ്ദേശിക്കുന്നത് ; വിശദമാക്കുമോ ?


സെക്ഷൻ കോഫീസർ